

DEĊIŻJONI TAL-KUMMISSJONI

tat-13 ta' Ġunju 2007

dwar in-noninklużjoni tal-carbofuran fl-Anness I tad-Direttiva tal-Kunsill 91/414/KEE u l-irtirar ta' awtorizzazzjonijiet għal prodotti għall-harsien tal-pjanti li fihom din is-sustanza

(notifikata taħt id-dokument numru C(2007) 2467)

(Test b'relevanza għaž-ŻEE)

(2007/416/KE)

IL-KUMMISSJONI TAL-KOMUNITAJIET EWROPEJ,

skond l-Artikolu 8(1) tar-Regolament (KE) Nru 451/2000. Għall-carbofuran, l-Istat Membru li jirrapporta kien il-Belġju u t-tagħrif kollu rilevanti kien ipprezentat fit-2 ta' Awwissu 2004.

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat id-Direttiva tal-Kunsill 91/414/KEE tal-15 ta' Lulju 1991 li tikkonċerna t-tqegħid fis-suq ta' prodotti għall-harsien tal-pjanti ⁽¹⁾, u b'mod partikolari r-raba' subparagrafu ta' l-Artikolu 8(2) tagħha,

Billi:

- (1) L-Artikolu 8(2) tad-Direttiva 91/414/KEE jistipola li Stat Membru jista', matul perjodu ta' tnax-il sena min-notifika ta' dik id-Direttiva, jawtorizza t-tqegħid fis-suq ta' prodotti għall-protezzjoni tal-pjanti li fihom sustanzi attivi mhux elenkati fl-Anness I ta' dik id-Direttiva li diġà jinsabu fis-suq sentejn wara d-data tan-notifika, filwaqt li daww is-sustanzi jkunu qegħdin jiġu eżaminati bil-mod fil-qafas ta' programm ta' hidma.
- (2) Ir-Regolament tal-Kummissjoni (KE) Nru 451/2000 ⁽²⁾ u (KE) Nru 703/2001 ⁽³⁾ jistipulaw ir-regoli dettaljati għall-implimentazzjoni tat-tieni stadju tal-programm ta' xogħol imsemmi fl-Artikolu 8(2) tad-Direttiva tal-Kunsill 91/414/KEE u jistabbilixxu lista ta' sustanzi attivi li għandhom jiġu vvalutati, bil-ghan ta' l-inklużjoni possibbli tagħhom fl-Anness I tad-Direttiva 91/414/KEE. Din il-lista tinkludi l-carbofuran.
- (3) Għall-carbofuran, l-effetti fuq is-saħha tal-bniedem u fuq l-ambjent ġew eżaminati skond id-dispożizzjonijiet stipulati mir-Regolamenti (KE) Nru 451/2000 u (KE) Nru 703/2001 għal firxa ta' użi proposti min-notifikant. Barra minn hekk, daww ir-regolamenti jinnominaw lill-Istati Membri li jirrapportaw li għandhom iressqu r-rapporti ta' analiżi u r-rakkomandazzjonijiet rilevanti lill-Awtorità Ewropea għas-Sikurezza ta' l-Ikel (EFSA)

- (4) Ir-rapport ta' valutazzjoni saritlu reviżjoni esperta mill-Istati Membri u l-EFSA fil-Grupp ta' Hidma tagħha għall-Evalwazzjoni u kien ipprezentat lill-Kummissjoni fit-28 ta' Lulju 2006 fil-format tal-konklużjoni ta' l-EFSA fir-rigward tar-reviżjoni esperta tal-valutazzjoni tar-riskju tal-pestiċidi tas-sustanza attiva carbofuran ⁽⁴⁾. Dan ir-rapport ġie rivedut mill-Istati Membri u mill-Kummissjoni fi hdan il-Kumitat Permanenti dwar il-Katina Alimentari u s-Saħha ta' l-Annimali u ġie ffinalizzat fl-24 ta' Novembru 2006 fil-format tar-rapport ta' reviżjoni tal-Kummissjoni għall-carbofuran.

- (5) Matul il-valutazzjoni ta' din is-sustanza attiva, ġie identifikat xi thassib. Il-verifika tar-riskju għall-kontaminazzjoni ta' l-ilma ma setgħetx tiġi konkluża, b'mod partikolari minhabba li d-data li ġiet fornuta min-notifikatur fil-limitu ta' żmien legali ma kinitx tipprowdi biżżejjed informazzjoni dwar in-numru ta' metaboliti li għandhom profil ta' periklu. Barra minn hekk il-verifika tar-riskju għall-konsumatur, li qajjem thassib dwar l-esponiment akut għal gruppi vulnerabbli ta' konsumaturi, b'mod partikolari tfal, ma setax jiġi finalizzat minhabba nuqqas ta' informazzjoni fir-rigward ta' ċerti residwi rilevanti. Aktar minn hekk, id-data fornuta min-notifikatur fi hdan il-limitu ta' żmien legali ma kinitx biżżejjed biex tippremetti lill-EFSA li tevalwa l-effetti tossikoloġiċi fuq is-sustanza attiva. B'rizultat ta' dan, jibqa' thassib fir-rigward tal-verifika tar-riskju għall-ghasafar u l-mammi-feri, organiżmi akwatiċi, naħal, artropodi li ma jiġux immirati, dud tal-hamrija, u organiżmi mhux immirati fil-hamrija. Konsegwentement, ma kienx possibbli li tintlahaq konklużjoni fuq il-baži ta' l-informazzjoni disponibbli li l-carbofuran lahaq il-kriterji għall-inklużjoni fl-Anness I għad-Direttiva 91/414/KEE.

- (6) Il-Kummissjoni stiednet lin-notifikant sabiex jippreżenta l-kummenti tiegħu dwar ir-rizultati tar-reviżjoni esperta u dwar jekk kienx beħsiebu jappoġġja aktar is-sustanza. In-notifikant ippreżenta l-kummenti tiegħu li ġew eżaminati bir-reqqa. Madankollu, minkejja l-argumenti mressqa, it-thassib imsemmi hawn fuq baqa' mhux solvut, u valutazzjonijiet li saru abbaži tat-tagħrif ipprezentat u vvalutat

⁽¹⁾ ĠU L 230, 19.8.1991, p. 1. Id-Direttiva kif emendata l-aħħar bid-Direttiva tal-Kummissjoni 2007/31/KE (ĠU L 140, 1.6.2007, p. 44).

⁽²⁾ ĠU L 55, 29.2.2000, p. 25. Ir-Regolament kif emendat l-aħħar bir-Regolament (KE) Nru 1044/2003 (ĠU L 151, 19.6.2003, p. 32).

⁽³⁾ ĠU L 98, 7.4.2001, p. 6.

⁽⁴⁾ Rapport Xjentifiku EFSA (2006) 90, 1-88. Konklużjoni dwar ir-reviżjoni inter pares tal-carbofuran.

matul il-laqgħat ta' esperti ta' l-EFSA ma wrewx li wiehed jista' jistenna li, fil-kundizzjonijiet proposti ta' użu, prodotti għall-harsien tal-pjanti li fihom il-carbofuran jissodisfaw b'mod ġenerali r-rekwiżiti stipulati fl-Artikolu 5(1)(a) u (b) tad-Direttiva 91/414/KEE.

(7) Għalhekk, il-carbofuran m'għandux ikun inkluż fl-Anness I tad-Direttiva 91/414/KEE.

(8) Għandhom jittiehdu miżuri biex ikun żgurat li l-awtorizzazzjonijiet mogħtija għall-prodotti għall-harsien tal-pjanti li jkun fihom il-carbofuran jiġu rtirati fi żmien il-perjodu preskritt u ma jiġġeddux, kif ukoll biex ma tingħata l-ebda awtorizzazzjoni ġdida għal dawn il-prodotti.

(9) Kull perjodu ta' klemenza permess mill-Istati Membri għar-rimi, il-ħżin, it-tqegħid fis-suq u l-użu tal-ħażniet eżistenti ta' prodotti għall-harsien tal-pjanti li fihom il-carbofuran, għandu jkun limitat għal perjodu ta' tnax-il xahar biex jiippermetti li l-ħażniet eżistenti jkunu użati fi stagun iehor tat-tkabbir.

(10) Din id-deċizjoni ma tippregudikax il-preżentazzjoni ta' applikazzjoni għall-carbofuran skond id-dispożizzjonijiet ta' l-Artikolu 6 (2) tad-Direttiva 91/414/KEE fid-dawl ta' inklużjoni possibbli fl-Anness I tagħha.

(11) Il-miżuri previsti f'din id-Deciżjoni huma konformi ma' l-opinjoni tal-Kumitat Permanenti dwar il-Katina Alimentari u Sħħet l-Annimali,

ADOTTAT DIN ID-DEĊIŻJONI:

Artikolu 1

Il-carbofuran m'għandux ikun inkluż bhala sustanza attiva fl-Anness I tad-Direttiva 91/414/KEE.

Artikolu 2

L-Istati Membri għandhom jiżguraw li:

(a) awtorizzazzjonijiet għal harsien tal-pjanti li fihom il-carbofuran ikunu irtirati sat-13 ta' Diċembru 2007;

(b) l-ebda awtorizzazzjoni għal prodotti għall-harsien tal-pjanti li fihom il-carbofuran ma tingħata jew tiġġedded mid-data tal-pubblikazzjoni ta' din id-Deciżjoni.

Artikolu 3

Kull perjodu ta' klemenza garantita mill-Istati Membri skond id-dispożizzjonijiet ta' l-Artikolu 4(6) tad-Direttiva 91/414/KEE, għandu jkun mill-iqsar possibbli u għandu jiskadi fit-13 ta' Diċembru 2008 l-aktar tard.

Artikolu 4

Din id-Deciżjoni hija indirizzata lill-Istati Membri.

Magħmul fi Brussell, 13 ta' Ġunju 2007.

Għall-Kummissjoni

Markos KYPRIANOU

Membru tal-Kummissjoni